

مریضوں کے لیے رسائی اور ان کے تجربے کو بہتر بنانے کے صوبہ اونٹاریو کی طرف سے قانون سازی

پیشنٹس فرسٹ ایکٹ کے ذریعے ایکشن پلان فار ہیلتھ کیئر پر عمل درآمد کیا جائے گا

2 جون 2016

خبر

حکومت اونٹاریو نے آج ایک نیا قانون متعارف کروایا ہے جس کے منظور ہونے کی صورت میں مریضوں اور ان کے اہل خانہ کو ہیلتھ کیئر تک تیز رفتاری کے ساتھ بہتر رسائی دے کر اور ان کو ایک حقیقی طور پر مربوط ہیلتھ سسٹم کا ایک حصہ بنا کر ان کے لیے ہیلتھ کیئر سروسز تک رسائی کو بہتر بنایا جائے گا۔

اس پیشنٹس فرسٹ ایکٹ اونٹاریو کے تحت 14 لوکل ہیلتھ انٹیگریشن نیٹ ورکس (LHINS) کو ایک زیادہ جامع کردار تفویض کیا جائے گا جس بنیادی نگہداشت (پرائمری کیئر) اور ہوم اینڈ کمیونٹی کیئر بھی شامل ہوں گے۔ اس سے فرنٹ لائن سروسز کی منصوبہ بندی اور فراہمی بہتر اور مربوط ہو جائے گی اور موجودہ سسٹم کے اندر مریضوں کی دیکھ بھال کے لیے مزید رقم کی فراہمی زیادہ مؤثر طریقے سے کی جا سکے گی۔

سسٹم میں تبدیلی کا مطلب ہے کہ نگہداشت (کیئر) تک زیادہ آسان رسائی، نگہداشت کا زیادہ بہتر انتظام اور تسلسل اور لوگوں کی ثقافت اور زبان کے حوالے سے موزوں سروسز پر زیادہ توجہ۔ اس کی وجہ سے ایکشن پلان میں مندرجہ ذیل طریقوں سے سہولت فراہم ہو گی:

- مریضوں کے لیے صحت کی بنیادی نگہداشت (پرائمری ہیلتھ کیئر) تک رسائی کو بہتر بنانا جیسا کہ اپنے گھر کے قریب کوئی نیا فیملی ہیلتھ کیئر پرووائیڈر تلاش کرنے کے لیے کال کرنے کے لیے سب کے لیے ایک ہی نمبر۔
- صحت کی بنیادی نگہداشت، ہسپتالوں اور ہوم اینڈ کمیونٹی کیئر کے درمیان مقامی رابطوں کو بہتر بنا کر مریضوں کے لیے زیادہ منصفانہ رسائی اور خوشگوار ماحول کی فراہمی کو یقینی بنانا۔
- صحت کے مہیا کاران (ہیلتھ کیئر پرووائیڈرز) کے درمیان مریضوں کی صحت کے متعلق اپنے منصوبوں کا اشتراک کر کے اس بات کو یقینی بنانا کہ مریضوں کو اپنی بات بار بار دہرانے کی ضرورت نہ پڑے۔
- ڈاکٹروں، نرسوں اور بنیادی نگہداشت کے دیگر مہیا کاران کے لیے اپنے مریضوں کے لیے صحت سے متعلق اس نگہداشت سے رابطہ کرانا جس کی ان کو ضرورت ہو۔
- مریضوں کے لیے فوری، بنیادی، ہوم اینڈ کمیونٹی، ذہنی صحت، نشہ اور طویل مدتی دیکھ بھال میں ایک سے دوسرے میں منتقلی کو آسان بنانا۔
- پورے صوبے میں ہوم اینڈ کمیونٹی کیئر کے تسلسل کو بہتر بنانا تاکہ لوگوں کو پتا ہو کہ انہیں کس چیز کی توقع کرنی چاہیے اور ان کو اچھی نگہداشت ملے قطع نظر اس کے وہ صوبے میں کہیں بھی رہ رہے ہوں۔
- کارکردگی پر نظر رکھ کر صحت کے متعلق منصوبہ بندی اور جواب دہی کو بہتر بنانا
- LHINS اور مقامی ہیلتھ بورڈز کے درمیان ایک باقاعدہ تعلق پیدا کر کے اس بات کو یقینی بنانا کہ ہیلتھ سسٹم کی منصوبہ بندی میں پبلک ہیلتھ کی آواز بھی شامل ہو۔
- یہ یقینی بنانے میں مقامی ہیلتھ کیئر پلاننگ کی مدد کرنا کہ فیصلے وہ لوگ کریں جو کہ اپنی کمیونٹیز کی ضروریات کو سب سے بہتر طور پر سمجھتے ہیں اور یہ کہ LHIN بورڈز ان کمیونٹیز کی عکاسی کریں جہاں پر وہ کام کر رہے ہیں۔

یہ نیا قانون [Patients First: Action Plan for Health Care](#) پیشنٹس فرسٹ: ایکشن پلان فار ہیلتھ کیئر کے لیے معاون ثابت ہو گا جو کہ صحت کی نگہداشت میں تبدیلی کے لیے حکومت اونٹاریو کا تفصیلی منصوبہ ہے جس میں ہوم اینڈ کمیونٹی کیئر تک رسائی کو وسعت دینا اور اس چیز کو یقینی بنانا شامل ہے کہ اونٹاریو کے ہر باسی کو بنیادی نگہداشت کے کسی نہ کسی مہیا کار تک رسائی حاصل ہو۔

اونٹاریو کی حکومت فرسٹ نیشنز (First Nations)، میٹس (Metis)، انوٹ (Inuit) اور اربن انڈجنس پارٹنرز (urban Indigenous partners) اور صحت کے مہیا کاران کے ساتھ مل کر اس بات کی کوشش کرتی رہے گی کہ ان کی رائے کو اہمیت دی جائے خصوصی طور پر ان سروسز تک منصفانہ رسائی حاصل کرنے کے سلسلے میں جو ان کی منفرد ضروریات کو پورا کرتی ہیں۔

اونٹاریو کی حکومت ایک متوازی طریقہ کار کے ذریعے انڈجنس پارٹنرز کو اپنے ساتھ شامل کرنے کے وعدے کو پورا کرے گی جس میں باہمی تعاون کے ذریعے ایسی تبدیلیاں لانے کے لیے ضروری چیزوں کی نشاندہی کی جائے گی جو صورت حال کے مطابق ہوں۔ حکومت اونٹاریو نے اس چیز کا بھی عزم کر رکھا ہے کہ کوئی بھی محوزہ تبدیلی نگہداشت تک ان کی موجودہ یا مستقبل میں ہونے والی رسائی پر منفی طور پر اثر انداز نہ ہو۔

دی پیشنٹس فرسٹ ایکٹ مریضوں کو مناسب نگہداشت، بہتر ہوم اینڈ کمیونٹی کیئر، اور ان معلومات تک رسائی جس کی ان کو تندرست رہنے کے لیے ضرورت ہے اور صحت کی نگہداشت کے ایسے نظام تک جو کہ آنے والی نسلوں تک قائم رہے، رسائی فراہم کر کے حکومت کے ایک بہتر اونٹاریو کی تشکیل کے منصوبے کا پہلا قدم ہے۔

اقتباسات

"اونٹاریو کی حکومت نے ایک ایسا ہیلتھ کیئر سسٹم تشکیل کرنے کا عزم کر رکھا ہے جو واقعاً مریضوں کو فوقیت دے۔ اس کا مطلب یہ ہے کہ قطع نظر اس کے کہ کوئی مریض کہاں رہتا ہے اس کے لیے بنیادی نگہداشت تک تیز رفتاری سے رسائی اور ایک ایسا نظام جو آنے والی نسلوں تک قائم رہے۔ میں اونٹاریو کے ان ہزاروں شہریوں کا شکریہ ادا کرتا ہوں جنہوں نے اس اہم قانون کا مسودہ تیار کرنے میں ہمیں اپنی قیمتی آراء سے نوازا۔ ہم سب مل کر اونٹاریو کے ہیلتھ کیئر سسٹم کو اتنا بہتر بنانے کی کوشش جاری رکھیں گے کہ یہ دنیا کے بہترین سسٹمز میں شامل رہے۔"

-- ڈاکٹر ایرک ہوسکنز، وزیر برائے صحت اور طویل مدتی نگہداشت

"جب ہم یا ہمارا کوئی قریبی عزیز بیمار پڑتا ہے تو ہماری خواہش ہوتی ہے کہ ہم ضروری نگہداشت تک اچھے طریقے سے اور بغیر کسی مشکل تک رسائی حاصل کرنے کے لیے اپنے ہیلتھ کیئر پرووائیڈرز پر بھروسہ کر سکیں۔ ایک فیملی فزیشن کی حیثیت سے مجھے یہ دیکھ کر خوشی ہو رہی ہے کہ حکومت اونٹاریو ایک ایسا قانون متعارف کروانے جا رہی ہے جس سے پرائمری ہیلتھ کیئر میں کام کرنے والے ہم سب لوگوں کو ایک مربوط نظام میں کام کرنے کا موقع ملے گا جو کہ مریضوں کے لیے سود مند ثابت ہو گا۔"

-- ڈاکٹر ڈیوڈ پرائس، "پیشنٹ کیئر گروپس: اے نیو ماڈل آف پاپولیشن بیسڈ پرائمری ہیلتھ کیئر فار اونٹاریو" کے شریک مصنف

"اس چیز کو یقینی بنا کر کہ پیشنٹس فرسٹ ایکٹ میں صحت کے حوالے سے مساوات اور معاشرتی عوامل کو اہمیت دی گئی ہے ان تبدیلیوں کے لیے ایک مضبوط قانونی ڈھانچہ تشکیل دیا گیا ہے جن میں اونٹاریو کے ہیلتھ کیئر سسٹم میں لوگوں اور کمیونٹیز کو فوقیت دی گئی ہے۔"

-- ایڈریانا ٹیٹی، چیف ایگزیکٹو آفیسر، ایسوسی ایشن آف اونٹاریو ہیلتھ سنٹرز

مختصر حقائق

- حکومت اونٹاریو کا ارادہ ڈاکٹروں کی تعداد میں ہر سال 700 کا اضافہ کرنے کا ہے۔
- اونٹاریو کے 94 فیصد شہریوں کو اس وقت کسی نہ کیس پرائمری ہیلتھ کیئر پرووائیڈرز کی خدمات حاصل ہیں۔
- حکومت اونٹاریو کا عزم ہے کہ پیشنٹس فرسٹ ایکٹ: ایکشن پلان فار ہیلتھ کیئر کے ذریعے ہر اس شخص کا رابطہ کسی فیملی ڈاکٹر یا نرس پریکٹیشنر سے کروا دیا جائے جو ایسا چاہتا ہے۔
- 2015 میں اونٹاریو میں نرس پریکٹیشنرز کی تعداد میں 205 کا اضافہ ہوا تھا۔
- ہوم اینڈ کمیونٹی کیئر میں سرمایہ کاری میں پچھلے دہائی میں 90 فیصد اضافہ ہوا ہے۔
- ہیلتھ کیئر سسٹم میں مجوزہ تبدیلیاں لانے کے بارے میں معلومات حاصل کرنے کے لیے متعلقہ وزارت نے بڑے پیمانے پر انگلش اور فرنچ میں 6,000 سے زیادہ لوگوں اور تنظیموں اور اداروں سے مشورہ کیا تھا۔
- LHINS مقامی ہیلتھ کیئر منصوبہ بندی کریں گے اس کو مربوط کریں گے اور اس کے لیے رقم مختص کریں گے جس سے بہتر رسائی حاصل ہو گی
- منظور ہونے کی صورت میں یہ نیا قانون دوسرے قوانین کے ساتھ ساتھ پرانے لوکل ہیلتھ سسٹم انٹیگریشن ایکٹ 2006 اور ہوم کیئر اینڈ کمیونٹی سروسز ایکٹ 1994 کی جگہ لے لے گا۔
- منظوری کی صورت میں حکومت اونٹاریو تین سال میں پیشنٹس فرسٹ ایکٹ پر نظر ثانی شروع کر دے گی۔

مزید جانیے

[پیشنتس فرسٹ: رپورٹنگ بیک آن دی پروپوزلز ٹو سٹریٹھن پیسٹنٹ سنٹرزڈ ہیلتھ کیئر ان اونٹاریو](#)
[Patients First: Reporting Back on the Proposal to Strengthen Patient-Centred Health Care in Ontario](#)

[پیشنتس فرسٹ: اے پروپوزل ٹو سٹریٹھن پیسٹنٹ سنٹرزڈ ہیلتھ کیئر ان اونٹاریو](#)
[Patients First: A Proposal to Strengthen Patient-Centred Health Care in Ontario](#)

[پیشنتس فرسٹ: ایکشن پلان فار ہیلتھ کیئر – ایئر ون ریزلٹس](#)
[Patients First: Action Plan for Health Care -- Year One Results](#)

[پیشنتس فرسٹ: ایکشن پلان فار ہیلتھ کیئر](#)
[Patients First: Action Plan for Health Care](#)

[لوکل ہیلتھ انٹیگریشن نیٹ ورکس](#)
[Local Health Integration Networks](#)

مزید معلومات کے لیے ServiceOntario, INFOline کو 1-866-532-3161 پر کال کریں (صرف اونٹاریو کے اندر سے کال کرنے کے لیے ٹول فری)

ontario.ca/health-news
Disponible en français

شے گرین فیڈ، منسٹرز آفس، 416-325-5230
ڈیوڈ جینسن، منسٹری آف ہیلتھ اینڈ لانگ ٹرم کیئر 416-314-6197